

علامہ اقبالؒ کے انگریزی خطبات

ڈاکٹر فریح الدین ہاشمی

علامہ اقبال کا پہلا اردو مجموعہ "بانگ درا" 1924ء میں منظر عام پر آیا، مگر اس کی اشاعت سے پہلے ہی ان کی شہرت نہ صرف برہمچکر، پاک و ہند بلکہ چار دانگ عالم میں پھیل چکی تھی۔ برہمچکر میں ان کی مقبولیت کے اسباب میں انجمن حمایت اسلام لاہور کے سالانہ جلسوں میں ان کی نظم گوئی، "مخزن"، "ہمایوں" اور دیگر ادبی جرائد اور اخبارات میں ان کی نظم و نثر کی اشاعت<sup>2</sup> اور "اسرار خودی" (1917ء) پر ہنگامہ خیز رد عمل<sup>3</sup> شامل ہے۔ سمندر پار ممالک میں ڈاکٹر نکلسن کا ترجمہ "اسرار خودی" ذریعہ تعارف و شہرت بنا۔

### پس منظر

امریکا کی مسلم ایسوسی ایشن کے صدر چودھری رحمت علی خاں بھی علامہ اقبال کے مداحوں میں شامل تھے اور انہیں علامہ کے فکرمند و تاملور اور ان کی علمی دلچسپیوں کا اندازہ تھا۔ 1922ء میں امریکا ہی میں مقیم ان کے ایک دوست راؤ علی محمد خاں وطن (لدھیانہ) لوٹ رہے تھے تو چودھری رحمت علی خاں نے ان کے ہاتھ علامہ کے لیے ایک کتاب بھجوائی جس کا عنوان تھا:

Mohammadan Theories of Finance \_\_\_\_\_ علامہ اقبال مطالعے کے رسیا تھے۔ پھر یہ کتاب تو خصوصی طور پر امریکا سے ان کے ایک مداح کی فریستندہ تھی جنہوں نے کتاب کا تعارف اس کے پہلے ورق پر درج ذیل الفاظ میں کرایا تھا:

"اس کتاب کا ماخذ مندرجہ ذیل مستند کتب ہیں: الہدایہ، فقہ الاکبر امام اعظم، درۃ الختار، قدوری اور مسند امام اعظم رحمۃ اللہ علیہ و برکتہ۔۔۔۔۔ رحمت علی خاں۔"<sup>6</sup>

ڈاکٹر محمد عبداللہ چغتائی لکھتے ہیں: "آپ نے اس کتاب کو دیکھتے ہی خوشی کا اظہار فرمایا اور فوراً بیگ لگا کر اس کا مطالعہ شروع کر دیا۔ یہ سچ قریباً 9-8 بجے کا واقعہ ہے۔ میں وہاں سے نکل کر اپنے کاموں میں مصروف ہو گیا اور پھر بعد دوپہر 3-4 بجے کے قریب ان کی خدمت میں حاضر ہوا تو ڈاکٹر صاحب نے فرمایا: "ماسٹر صاحب! وہ کتاب جو تم دے گئے تھے، بہت دلچسپ ہے۔ اس میں ایک مقام ایسا بھی ہے جس کی تحقیق لازمی ہے۔"<sup>7</sup> وہ مقام یہ تھا:

"As regards to Ijma, some Hanifites

and the Mu'tazilites held that the Ijma can repeal the Koran and the Sunnah."<sup>8</sup>

علامہ نے اس عبارت کو نشان زد کر لیا، اور پھر اس پر تجسس و تحقیق شروع ہوئی۔<sup>9</sup> اس ضمن میں انہوں نے سید سلیمان ندوی<sup>10</sup> اور مولانا ابوالکلام آزاد<sup>11</sup> سے استفسار کیا۔ خود بھی اس موضوع پر غور و خوض کرتے رہے۔ انہی دنوں میں انہوں نے لدھیانہ میں مفتی حبیب الرحمن لدھیانوی، مولوی محمد امین لدھیانوی اور لاہور میں مولوی سید طلحہ، مولانا اصغر علی رومی اور مولانا غلام مرشد<sup>12</sup> سے بھی اس موضوع پر تبادلہء خیال کیا۔ ڈاکٹر عبداللہ چغتائی بتاتے ہیں کہ حضرت علامہ نے ان مسائل پر تذکرہ بالا علماء کے علاوہ بعض دیگر حضرات سے بھی گفتگو اور استصواب کیا، اور امام شافعیؒ کی "کتاب الموافقات" بھی ان کے زیر مطالعہ رہی۔<sup>13</sup> یہ 1922ء 1923ء کا ذکر ہے۔

### تیاری و تحریر

کئی ماہ کے غور و فکر، مطالعے اور علماء سے استفسارات و تبادلہء خیال کے بعد، آخر کار 1924ء میں علامہ نے اجتہاد فی الاسلام<sup>14</sup> کے موضوع پر انگریزی میں ایک خطبہ تیار کیا جو کسی قدر ترمیم اور نظر ثانی کے بعد حبیبیہ ہال لاہور میں، سر عبدالقادر کی صدارت میں منعقدہ، ایک اجلاس میں پڑھا گیا۔ یہ واقعہ 13 دسمبر 1924ء کا ہے۔ مجموعہء خطبات کا چھٹا خطبہ The Principle of Movement in the structure of Islam اسی تقریر کی ترمیم و اضافہ شدہ صورت ہے۔

اسی اثنا میں مدراس کی "مسلم ایجوکیشنل ایسوسی ایشن آف سدرن انڈیا" کی طرف سے انہیں اسلام پر لکچر دینے کی دعوت ملی۔ قبل ازیں 1925ء میں سید سلیمان ندوی، سیرت نبویؐ کے مختلف پہلوؤں پر، آٹھ لکچر دے چکے تھے۔ اقبال نے یہ دعوت قبول کرتے ہوئے چند خطبات تحریری صورت میں تیار کر لیے۔

انجمن حمایت اسلام لاہور کے 42 ویں سالانہ جلسے (16 اپریل 1927ء) میں انہوں نے The Spirit of Muslim Culture کے موضوع پر ایک تقریر کی، بعد ازاں اس کا اردو ملخص بھی پیش کیا۔<sup>15</sup> اس تقریر میں پانچویں خطبے سے متعلق کئی نکات و اشارات ملتے ہیں۔ اس سے اندازہ ہوتا ہے کہ خطبات کی تیاری اپریل 1927ء ہی سے شروع ہو چکی تھی۔ عین انہی دنوں علامہ اقبال نے ڈاکٹر عبداللہ چغتائی کی وساطت سے محمد یعقوب شیو ٹائمپسٹ کو بلوایا تاکہ خطبات الما کرائے جائیں۔<sup>16</sup>

مدراس میں چھ خطبات پیش کرنے کا ارادہ تھا، مگر بمشکل تین خطبے تیار ہو سکے، اور وہ بھی اگلے برس یعنی 1928ء کے نصف آخر میں۔ اس سلسلے میں اقبال بذریعہ خط کتابت سید سلیمان ندوی

سے بعض مسائل پر تبادلہء خیال کرتے رہے، اور بعض کتابیں بھی منگا بھیجیں۔<sup>17</sup> کچھ کتابیں ڈاکٹر عبداللہ چغتائی کی وساطت سے منگائی گئیں۔<sup>18</sup> 5 دسمبر 1928ء تک تین خطبات تیار ہو گئے۔<sup>19</sup> 5 جنوری 1929ء کو اقبال مدراس پہنچے اور 5، 6 اور 7 جنوری کو یہ خطبات گوگلے ہال میں مدراس کے اہل علم کے سامنے پیش کیے۔<sup>20</sup> بعد میں یہی خطبے بنگلور، میسور اور حیدر آباد دکن کے اجتماعات میں بھی پڑھے گئے۔

اوپر ذکر آچکا ہے کہ کل چھ خطبات تیار کرنے کا ارادہ تھا، چنانچہ وکالت اور دیگر مصروفیات کے باوجود، اقبال باقی تین خطبوں کی طرف متوجہ رہے۔ محمد جمیل خان کے نام 4 اگست 1929ء کے خط میں لکھا:

The courts are closed for summer vacations and  
I am writing down my remaining three lectures  
which I hope to finish by the end of October.<sup>21</sup>

اس زمانے میں اقبال کے خطبات مدراس کا چرچا ہوا تو علی گڑھ یونیورسٹی کی طرف سے خطبات دینے کی دعوت ملی۔ اب بقیہ تین خطبوں کی تکمیل اور بھی ضروری ہو گئی تھی۔ 4 نومبر 1929ء کو محمد جمیل خاں کو اطلاع دی کہ خطبات مکمل ہو چکے ہیں۔<sup>22</sup> 18 نومبر 1929ء کو علی گڑھ پہنچے اور 19 نومبر سے شام چھ بجے سٹیجنگ ہال میں خطبات کا آغاز ہوا۔ اس طرح چھ مکمل خطبے علی گڑھ میں پڑھے گئے۔

اقبال کے ان خطبات کی زبان انگریزی تھی اور مباحث فلسفیانہ، لہذا ہر کہ دمہ کے لیے انہیں سمجھنا آسان نہ تھا۔ اسی احساس کے تحت انہوں نے سید نذیر نیازی کو لکھا: ”مجھے اس میں شبہ ہے کہ نام لوگ اس سے مستفیض ہو سکیں گے۔ علماء جنہوں نے فلسفے کا خاص طور پر مطالعہ کیا ہے، وہ میرا مقصد سمجھ سکیں گے۔“<sup>23</sup> چنانچہ عوام نہ سہی، خواص کے لیے ہی خطبات کی اشاعت ضروری تھی، اور اس کا خیال اقبال کے ذہن میں دسمبر 1928ء سے موجود تھا۔ میر غلام بھیک نیرنگ کو 5 دسمبر 1928ء کے خط میں لکھا: ”آئندہ دسمبر (1929ء) تک یہ تمام لیکچر تیار ہو کر چھپ جائیں گے۔ اس وقت میں آپ کی خدمت میں ایک کاپی بھیج سکوں گا۔“<sup>24</sup> مدراس میں بھی انہوں نے اسی ارادے کا اظہار کیا: ”یہ لیکچر غریب بصورت کتاب چھپ جائیں گے۔“<sup>25</sup>

اشاعت

عالمیہ علی گڑھ سے واپسی پر انہوں نے چھ خطبات کو کتابی صورت میں مرتب کر دیا تھا، مگر طباعت میں کئی ماہ صرف ہو گئے۔ نذیر نیازی کو 4 اپریل 1930ء کے خط<sup>26</sup> میں اطلاع دی کہ لیکچر 15 اپریل تک چھپ جائیں گے، پھر 27 اپریل کے خط<sup>27</sup> میں لکھا: ”کتاب چھپ گئی ہے، اس کی جلد بندی 6 (مئی) تک ختم ہو جائے گی۔“ معلوم ہوتا ہے چند کتابیں مئی کے آغاز ہی میں تیار ہو کر آگئیں۔ پروفیسر آر۔ اے نکلسن کو پیش کردہ نسخے پر 5 مئی 1931ء اور سرمانٹیگو بلر کو پیش کردہ

نسخہ پر 6 مئی 1931ء کی تاریخ درج ہے۔<sup>29</sup> کتاب کا اصل عنوان Six Lectures ہے۔ اس کے نیچے بطور وضاحت On the Reconstruction of Religious Thought in Islam کے الفاظ نسبتاً مخفی ٹائپ میں درج ہیں۔ ابتدائی آٹھ صفحات (سرورق، فہرست، دیباچہ اور پہلے خطبے کا فلیپ) کے بعد، پہلے خطبے کے متن سے صفحات کا شمار ہوتا ہے۔ ہر خطبے سے پہلے ایک ورق کا فلیپ لگایا گیا ہے۔ متن کا ٹائپ روشن اور واضح ہے، جبکہ اقتباسات باریک ٹائپ میں ہیں۔ متن کا صفحہ تین سطر ہی ہے۔ کمپوزنگ اور پروف ریڈنگ خاص اہمیت سے کی گئی ہے، پھر بھی ٹائپ کی بہت سی اغلاط موجود ہیں۔ آغاز میں غلط نامہ لگایا گیا ہے جس میں بارہ اغلاط کی نشاندہی کی گئی ہے، مگر اغلاط کی اصل تعداد اس سے زیادہ ہے۔ ذیل میں مکمل فہرست دی جا رہی ہے۔ کتاب سے منسلک غلط نامے سے مذکور اغلاط کے سامنے علامت بنائی گئی ہے

صفحہ	سطر	غلط	صحیح
7	16	Simulate	Stimulate
16	33	he	the
17	30	cloud	camel
35	12	fo	to
39	8-7	Teleological	Teleological
42	39	teological	Teleological
44	10	understend	understand
63	1	s how	is how
69	30	pruposes	purposes
73	22	whch	which
82	26	appreciate	appreciative
90	22	connection	conception
92	6	plurity	plurality
92	8	boute	quote
108	21	event	events
100	24	hole	whole
111	1	cretional	creational
126	7	of	for
126	12	its	his
127	3	single	a single

dogmatism	dogmatisms	8	158
Nietzsche's	Nietche	6	161
Christian	Christia	19	181
neck-vain	neck-vain	16	188
angels	angles	18	190
unanalysable	unanalyasable	11	216
inheritance	inheriance	18	236
hindrance	hinderance	1	249

قابل ذکر بات یہ ہے کہ Nietzsche کا اٹلا ہر جگہ غلط (Nietsche) ہے۔ دیکھیے: صفحات: (20)  
 (160/29'160/16'159/13'158/26'158/  
 اقبال نے تمام خطبات میں آیات قرآنی کے حوالے دیے ہیں، لیکن اصل متن کی جگہ  
 انگریزی ترجمہ درج کیا ہے، کئی مقامات پر تراجم کے ساتھ آیت کا شمار نمبر لفظ ہے، مثلاً:-  
 صحنہ غلط صحیح

44 : 38-39	44:38	13
3 : 189-190	3:186	13
29:201	29:19	13
95:4-5	95:4	14
84:17-19	84:17-20	15
6:98-100	6:95	17
25:45-46	25:47	17
32:7-9	32:6-8	20
42:51	42:50	26
2:164	2:159	62
25:63	255:63	62
55:14	53:14	77

لاہور سے شائع ہونے والے زیر بحث مجموعہ خطبات میں اقبال کی اولین انگریزی تصنیف "The Development of Metaphysics in Persia" (مطبوعہ لندن 1908ء) کی طرح جدولہ حروف کے مسلمہ اصولوں کی پابندی نہیں کی گئی۔ تاہم اس میں اس کا نسبتاً صحیح اٹلا اختیار کیا گیا ہے، جیسے: Ibn-i-Khaldun (ص 149) یا Ibn-i-Rushd (ص 5) یہ اٹلا لندن کی مطبوعہ محولہ بالا کتاب کے اٹلا (Ibn Rushd, Ibn Khaldun) سے بہتر ہے۔  
 علمی حلقوں میں خطبات کا خاصا چرچا ہوا۔ اگست 1932ء کے تیسرے جتنے 30 میں (انگلستان

کی ارسطو طالین سوسائٹی کی طرف سے علامہ اقبال کو دعوت موصول ہوئی جس میں لندن آکر "کسی فلسفیانہ موضوع پر لکچر دینے کی درخواست کی" <sup>32</sup> لکھی تھی۔ یہ درخواست قبول کرتے ہوئے 'انہوں نے ستمبر 1932ء میں Is Religion Possible? کے عنوان سے ایک اور خطبہ تیار کیا۔ اختتام سال 'بہت وہ تیسری گول میز کانفرنس میں شرکت کے لیے لندن گئے' تو یہ خطبہ مذکورہ سوسائٹی کے ایک اجتماع میں پڑھا گیا۔

انگلستان کے علمی حلقوں میں اس خطبے کے خوشگوار اثرات مرتب ہوئے، چنانچہ اقبال کے ایک برطانوی مداح لارڈ لوڈین (Lord Lothian) کے ایما پر 'آکسفورڈ یونیورسٹی پریس نے خطبات کی تکرر اشاعت کا بیڑا اٹھایا۔ دوسری اشاعت میں ساتویں خطبے بعنوان: Is Religion Possible: کا اضافہ کیا گیا۔ نذیر نیازی کے نام 11 ستمبر 1933ء کے خط میں علامہ اقبال لکھتے ہیں:

"کتاب کی طباعت آکسفورڈ یونیورسٹی نے شروع کر دی ہے اور میں نصف کے قریب پروف دیکھ چکا ہوں۔ یہ پہلا پروف ہے۔ مسٹر ملٹورڈ" مہتمم یونیورسٹی پریس نے مجھے اطلاع دی ہے کہ کتاب فروری میں چھپ کر تیار ہو جائے گی۔"<sup>32</sup>

مگر طباعت میں قدرے تاخیر ہو گئی اور مطبوعہ صورت میں کتاب مئی 1934ء کے آخری ایام میں انگلستان سے ہندوستان <sup>33</sup> پہنچی، گویا دوسرے ایڈیشن کی اشاعت مئی کے پہلے ہفتے میں عمل میں آئی۔ ابتدائی اٹھ صفحات (سرورق کے دو اور ارق، دیناچہ اور فہرست) کے بعد متن کتاب سے صفحات کا شمار ہوتا ہے۔ ہر خطبہ نئے صفحے سے شروع ہوتا ہے، مگر پہلے ایڈیشن کے برعکس ہر خطبے سے پہلے بطور قلیپ الگ ورق کا اہتمام نہیں کیا گیا۔ کانڈ لہٹا دہیز ہے۔ متن کا چَاپ پہلے ایڈیشن کے مقابلے میں باریک ہے، چنانچہ متن کا صفحہ 35 سطروں کا ہے۔ پہلے ایڈیشن کے حوض ساڑھے چودہ/ ساڑھے نو (س) کے مقابلے میں اس کا (حوض سوا سولہ/ پونے دس) ہے۔ اس وجہ سے سات خطبوں کا متن 188 صفحات میں سما گیا ہے، جبکہ پہلے ایڈیشن میں صرف چھ خطبات 249 صفحات پر پھیلے ہوئے تھے۔ اس ایڈیشن میں:-

(الف) کتاب کے عنوان سے Six Lectures on کے الفاظ حذف کر دیے گئے ہیں، اس طرح اب کتاب کا عنوان یوں ہو گیا ہے:

The Reconstruction of Religious Thought in Islam

(ب) مصنف کے نام سے Barrister-at-Law کے الفاظ حذف کر دیے گئے ہیں۔

(ج) آخر میں چار صفحات پر مشتمل اسماء و موضوعات کے ایک اشاریے کا اضافہ کیا گیا ہے۔

(د) نائپ کی اغلاط درست ہو گئی ہیں، البتہ ص 82 کی غلطی بدستور موجود ہے۔

(ه) سب سے اہم تبدیلی، متن کی وہ نصیحہ جلت، ترمیمات اور اضافے ہیں جس کا ذکر اقبال نے متعدد خطوط <sup>34</sup> میں کیا ہے۔ ان کی تفصیل یہ ہے:-

	صفحہ	صفحہ	صفحہ	صفحہ	صفحہ
	طرز	طرز	طرز	طرز	طرز
	دوم	دوم	اول	دوم	دوم
within itself the	7	6	within the	8	8
to our own	30	18	to my own	14	25
sub-conscious	11	25	sub-consciousness	14	34
piece of	13	40	slice of	26	57
from the centre	4	45	from centre	4	64
	21	57	vision. The 'not yet,	23	81
is self-revelation,					
not the pursuit of					
an ideal to be					
reached. The 'not yet,					
is intensive,not	27	61	is intensive	20	90
extensive					
farther	29	63	further	18	93
(A.D.933)	6	64	(933 A.D.)	1	94
	8	64	(1012 AD)	4	94
Nazzam	34	65	they	14	96
l	66		according to these	19	96
a...			thinkers,a...		
Discussions.Razi,	10	7	Discussions,	12	105
			Which saw the		
			light of publica-		
			tion only a short		
			time ago at Hy-		
			derabad, Ra: i...		
of The characteristic features of the	3'6	62	of its characteris	21'20	135
may sit. levels of consciousness. Not			-ticfeatures Not...		
consciousness. Not					
which emerges the	20	100	which emerge	22	147
ego nt			finite life and		



			consciousness of		
degree of co-ordination...	22	100	Degree of complexity	25	147
could not but raise...	3	102	could not raise...	1	150
"I am time" (Muhammad)	9	104	"I am destiny" (Muawiya)	3	153
The centres of this energy are limited in number	24	108	The number of the centres of this energy are limited	20:19	159
connexion..	1	110	connexion..	26	161
of their own	2	156	of its own	30	232
looked at through..	33	167	looked through..	7	245
today, is there anything	30	169	today, there is anything	34	247
the Muslim of..	33	170	the Musalman of	15	249

تیسرا ایڈیشن، دس برس کے نسبتاً طویل وقفے کے بعد 1944ء میں لاہور سے شائع ہوا۔ اس میں طبع اول کے ص 82 کی غلطی درست کر دی گئی، البتہ ص 118 پر دوسرا مصرع اس طرح چھپ گیا:

تو تین ذات ہی عمری و در تبسمی

اس میں "و" زائد ہے۔ یہ غلطی 1954ء اور 1960ء کی اشاعتوں میں بھی موجود ہے، البتہ 1965ء کے ایڈیشن میں اس کی اصلاح ہو گئی۔ 1971ء کے ایڈیشن میں ایک نئی غلطی رو پڑی ہو گئی، ص 26 (سطر 6) پر صحیح لفظ effacing ہے نہ کہ effacting۔ تیسرا ایڈیشن 1944ء میں شیخ محمد اشرف تاجر کتب لاہور کے زیر اہتمام شائع ہوا تھا۔ بعد کے تمام ایڈیشن (1954ء، 1960ء، 1965ء، 1968ء، 1971ء وغیرہ) بھی انہی کے اہتمام سے شائع ہوتے رہے۔

شعبہء فلسفہ گورنمنٹ کالج لاہور کے سابق سربراہ اور فلسفے کے فاضل استاد پروفیسر ایم سعید شیخ نے، 1986ء میں خطبات اقبال کا تحقیقی اور محشی ایڈیشن شائع کیا۔<sup>33</sup> یہ درجہ اول کا کام ہے اور اقبالیات کی تاریخ میں بلا تامل اسے ایک کارنامہ قرار دیا جا سکتا ہے۔ یہ ان کی برسوں کی محنت اور جانکاهی کا ماحصل ہے۔ پروفیسر ایم سعید شیخ نے

متن خطبات اشاعت لندن (1934ء) کی بنیاد پر تیار کیا ہے کہ علامہ کی زندگی میں شائع ہونے والا یہی آخری ایڈیشن ہے۔ شیخ صاحب کے تصحیح کردہ متن میں اہتمام رموز اوقاف کے علاوہ اسامہ و اعلام انگریزی اقتباسات اور اردو اور فارسی اشعار صحیح صورت میں درج کیے گئے ہیں۔ اسمائے معرفہ کے جوں اور املا کی درستگی کے ضمن میں سب سے زیادہ اہم اور دلچسپ تصحیح "زرکشی" کی ہے، جو متن میں "سرکشی" تھا۔ خطبات کے اردو فارسی اور فرانسیسی مترجموں نے اسے "سرکشی" قرار دیا تھا۔ ایم سعید شیخ صاحب خاصی تلاش و تحقیق کے بعد اس نتیجے تک پہنچے کہ صحیح نام "زرکشی" ہے۔۔۔۔۔ مرتب نے مقدمے میں تدوین کی نوعیت اور اس کے طریق کار کی وضاحت کی ہے۔ انہوں نے بتایا ہے کہ علامہ نے خطبات میں چوتیس مغربی مصنفین کے حوالے دیے ہیں جن میں سے انہیں ان کے معاصرین ہیں۔ زیادہ تر حوالے 1920ء سے 1928ء کے درمیان شائع ہونے والی کتابوں کے ہیں۔ علامہ نے مغربی مصنفین پر جو بحثیں کی ہیں، مرتب نے ان کے حوالے سے علامہ کے فلسفیانہ خیالات پر عالمانہ اظہار خیال کیا ہے۔

پروفیسر ایم سعید شیخ کا حاصل تحقیق، کتاب کے آخری نوے صفحات ہیں۔ اس کے چار حصے ہیں :

1- تعلیقات اور حوالے

2- کتابیات

3- قرآنی اشاریہ

4- (عمومی) اشاریہ

خطبات کے متن پر ان کی تحریر کردہ تعلیقات اور حوالے سینتالیس صفحات پر محیط ہیں۔ تعلیقات و حواشی مختلف النوع ہیں، مثلاً :-

1- علامہ نے بعض مشرقی و مغربی حوالے یا کتابوں کے نام لیے بغیر ان کے اقتباسات خطبات میں شامل کیے ہیں، مثلاً خطبہ ششم کے آغاز میں A modern historian of civilization کے حوالے سے ایک طویل اقتباس دیا ہے۔ ایک اور جگہ The great mystic poet of Islam کی ایک عبارت شامل کی ہے۔ کہیں مصنف کا نام لکھ دیا، مگر کتاب کا حوالہ نہیں دیا۔ کہیں کتاب کا نام ہے مگر مصنف کا نام نہ ارد۔

مرتب نے ایسے حوالے تلاش کیے، اور ان کی مکمل نشان دہی کی، مثلاً اول الذکر "ایک جدید مورخ تہذیب" کے نام (J.H.Denison) اور ان کی کتاب Emotion as the Basis of Civilization کا کھون لگایا، اور اس سے لفظ کردہ اقتباس کا حوالہ بھی درج کیا۔ وغیرہ

- 2 مرتب نے علامہ کے بعض حوالوں کی تصحیح بھی کی ہے۔ خطبہ دوم (ص 29-30) میں برنزینڈرسل کا ایک اقتباس درج ہے۔ شیخ ایم سعید صاحب نے وضاحت کی ہے کہ یہ رسل کانٹیس، ولڈن کار کا بیان ہے اور اس نے یہ بات رسل پر تنقید کرتے ہوئے کہی ہے۔ (ص 163 'تعلیقہ نمبر 15)
- 3 علامہ نے کسی موقع پر کسی خاص امر کا ذکر کیا یا اس جانب اشارہ کیا یا کسی تاثر کا اظہار کیا تو مرتب نے کسی قریبے کی بناء پر اس کا سبب متعین کرنے کی کوشش کی ہے اور بتایا ہے کہ یہ تاثر فلاں کتاب کے مطالعے سے پیدا ہوا ہو گا۔ اس سلسلے میں جناب مرتب نے علامہ کی ذاتی لائبریری (مخزنہ اسلامیہ کالج لاہور) میں موجود کتابوں اور ان پر علامہ کے تحریر کردہ اشارات و حواشی سے استشاد کیا ہے۔
- 4 علامہ نے خطبات میں عربی، فارسی، جرمن اور ترکی کے مصنفین کے (ترجمہ شدہ) انگریزی اقتباسات دیے ہیں۔ فاضل مرتب نے اصل عربی، جرمن، فارسی اور ترکی متون شامل کر کے حواشی میں درج کیے ہیں، مثلاً "المنهاج المشرقی" سے رازی کی اصل عربی عبارت (ص 169) یا جوزف فریڈرک ناڈمن کا جرمن اقتباس (ص 170) یا شیخ احمد سرہندی کے مکتوبات سے فارسی عبارت یا ضیاء المکملہ کی ترکی نظموں کا متن (علامہ اقبال نے جرمن ترجمے سے انگریزی ترجمہ کیا تھا) وغیرہ۔
- 5 بعض مقالات پر علامہ نے ابن مسکویہ کی "الفوز الاصغر" حضرت شاہ ولی اللہ کی "الحجۃ البالغہ" اور عراقی کی "غایت الامکان فی درایۃ الکان" وغیرہ سے مفصّل تراجم خطبات میں شامل کیے۔۔۔۔۔ جناب مرتب نے یہ حوالے بھی تلاش کر کے درج کیے ہیں۔
- 6 فاضل مرتب نے کسی خاص نکتے یا مسئلے پر علامہ اقبال کی بحث کے علاوہ دیگر علماء کے مباحث کی طرف بھی اشارے کیے اور حوالے دیے ہیں جیسے آئن سٹائن کے نظریات پر بحثیں (ص 164 'محلّہ 17)۔
- 7 تقابلی حوالوں کا اہتمام بھی کیا گیا ہے۔ خطبات کے باہمی تقابلی حوالوں کے علاوہ خطوط کے حوالوں کی طرف بھی اشارے کیے گئے ہیں۔ مزید مطالعے کے لیے بھی ہدایات دی گئی ہیں۔
- 8 خطبات میں عددی اہتمام سے قرآن حکیم کے حوالے سب سے زیادہ ہیں۔ فاضل مرتب کے مطابق براہ راست حوالوں کی تعداد ستر (77) ہے۔ پچاس مقالات پر محض اشارے کیے گئے ہیں۔ ان کا تعلق قرآنی تصورات اور موضوعات سے ہے۔ قرآنی اشاریہ ان سب کی نشان دہی کرتا ہے۔ جناب ایم

معیار شیخ خطبات کے قرآنی حوالوں کی تلاش و تفتیش کے دوران میں اس نتیجے پر پہنچے ہیں کہ علامہ قرآن حکیم میں غیر معمولی بصیرت رکھتے تھے۔  
 سوانحی و تعلیقات کے اس کام میں 'گفتی' کے چند مقامات بھر بھی وضاحت طلب رہ گئے ہیں (ص 35)۔ مرتب نے بتایا ہے کہ انہیں خطبات میں مذکور چار معنیوں کے حوالے نہیں مل سکے۔۔۔۔۔ اس کے باوجود جناب مرتب کی محنت و جانکامی اور تلاش و تحقیق کی جس قدر داد دی جائے کم ہے۔ کہنے کو یہ صرف 47 صفحات ہیں، اگر قرآنی اشاریے کے سب سے بھی شامل کر لے جائیں تو 52 صفحات بن جاتے ہیں، مگر گفتی کے یہ سب سے 'مقدار' سے قطع نظر اپنی قدر و قیمت کے اعتبار سے 'سیکڑوں' بلکہ ہزاروں صفحات پر بھاری ہیں۔ فاضل مرتب نے اس ضمن میں کیا کیا حکمیر: اٹھائی، اس کا اندازہ اس غیر معمولی کام کو دیکھنے کے بعد ہی ہو سکتا ہے۔<sup>36</sup>

خطبات کے زیر بحث ایڈیشن کی تیاری اور اشاعت، متن اقبال کی تحقیق، تدوین کے ضمن میں ایک بڑی پیش رفت ہے۔ اقبال کی نظم و نثر کی کسی اور کتاب پر ایسی تحقیق ابھی تک نہیں ہو سکی۔

### اردو تراجم

سید نذیر نیازی بتاتے ہیں کہ خطبات کے اردو ترجمے کا خیال 'ابتداء' (دسمبر 1929ء) ہی سے علامہ اقبال کے ذہن میں موجود تھا۔<sup>37</sup> اول ان کی خواہش تھی کہ ڈاکٹر عابد حسین (استاد فلسفہ، جامعہ ملیہ اسلامیہ، دہلی) اس کام کو اپنے ہاتھ میں لیں، مگر ان کی معذرت پر خود نیازی صاحب نے اس کا بیڑا اٹھایا۔ وہ بتاتے ہیں کہ ان کا ترجمہ حضرت علامہ نے ملاحظہ فرمایا اور بعض الفاظ اور اصطلاحات 'حتیٰ کہ لفظی اعتبار توں تک کی اصلاح کی۔۔۔' "راقم الحروف کو ضروری ہدایات دیں اور فرمایا: ترجمہ جاری رکھو۔"<sup>38</sup> یہ ایک مشکل اور صبر آزما کام تھا، چنانچہ نذیر نیازی کو ترجمے کی تکمیل میں کئی برس لگ گئے۔ "تکمیل جدید ایسات اسلامیہ" کے نام سے اس کی پہلی اشاعت 1958ء میں بزم اقبال لاہور سے عمل میں آئی۔ متعدد نامور نقادوں اور اقبال شناس علماء نے اس ترجمہ کو سراہا۔ مثلاً:-

1 "سید نذیر نیازی مرحوم جو علامہ اقبال کے بڑے ممتاز طبع تھے، اور جنہوں نے علامہ کے حکم سے اور ان کی نگرانی میں خطبات کا اردو ترجمہ متن تشریحات و تعلیقات، برای خوبی اور تحقیق و تدقیق سے کیا ہے۔" (سلمانا سعید احمد اکبر آبادی)

2 "سید نذیر نیازی نے عمرہ ترجمہ ہمیں دیا ہے۔" (ڈاکٹر سعید عبداللہ)

3 "نذیر نیازی نے ترجمہ بہت اچھا کیا ہے۔" (آل احمد سردر)

- 4- "سید نذیر نیازی نے یہ کام 'جو بڑا مشکل تھا' بہ سہولت انجام دیا اور یہ کام ہی ان کی علمی فضیلت، دراکی اور فلسفہ 'ہمی کے ثبوت کے لیے کافی ہے۔" 42
- 5- "انہوں نے انگریزی خطبات کا جو ترجمہ کیا، وہ چھوٹا کام نہیں ہے۔ جہاں تک اس ترجمے کی صحت کا تعلق ہے، اس بارے میں تو شبہ نہیں کیا جاسکتا کیونکہ اس کے بعض حصے علامہ اقبال نے دیکھے اور بعض ڈاکٹر عابد حسین نے۔" 42

مگر ایک مخصوص فکر رکھنے والوں نے نیازی صاحب کے ترجمے کو ہدف تنقید بنایا ہے (اس حوالے سے وہ نذیر نیازی مرحوم کو ہدف ملامت بنانے کا کوئی موقع ہاتھ سے نہیں جانے دیتے)۔ اس کی ایک ترجمانی محترمہ کنیز قائلہ یوسف کے حسب ذیل اقتباس سے ہوتی ہے :

"وہ ایسی جتنی زبان میں تھا جس کے مقابلے میں انگریزی کہیں زیادہ سہل اور موثر نظر آتی ہے۔ اس پر طرہ یہ ہے کہ مترجم نے اقبال کے انقلابی تصورات میں کات چھانٹ اور تردید و تاویل کا حق بھی خدا جانے کہاں سے حاصل کر لیا۔ نتیجہ یہ ہے کہ اس وقت اردو میں ان خطبات کا جو ترجمہ دستیاب ہے، وہ نہ صرف دیکھو اور ہمسم ہے، بلکہ گمراہ کن حد تک اصل سے مختلف بھی ہے۔" 43

مگر محترمہ نے اپنی انتہا پسندانہ رائے کی تائید میں کوئی مثال نہیں دی جس سے . زہ ہو سکے کہ نیازی صاحب نے یہ ترجمہ کر کے قارئین اقبال کو کس نوعیت کی گمراہی میں مبتلا کیا ہے۔

اس اثناء میں مختلف اصحاب نے خطبات کا ترجمہ کرنے کی کوشش کی مگر معاملہ اکا دکا خطبے کے ترجمے سے آگے نہ بڑھ سکا۔

تقریباً 36 برس تک نیازی صاحب کا یہی ترجمہ متداول و رائج رہا۔ 1992ء میں دوسرا مکمل ترجمہ (از جناب شریف کنہاوی) بہ عنوان : مذہبی افکار کی تعمیر نو، بزم اقبال لاہور) شائع ہوا۔ موصوف کئی برس پہلے خطبات کا پنجابی ترجمہ شائع کر چکے تھے۔ دو برس بعد ہوئے خطبات کا ایک اور اردو ترجمہ ڈاکٹر محمد سیح الحق نے "تعمیر دینی پر تجدید نظر" کے نام سے دہلی سے شائع کیا۔ 44 موصوف کا بیان ہے کہ انہوں نے یہ ترجمہ 1962ء میں مکمل کر لیا تھا، مگر اس کی اشاعت کی نوبت نہ آسکی۔ 45 خطبات کو اردو میں ڈھالنے کی ایک کاوش ڈاکٹر وحید عشرت نے بھی کی ہے۔ ان کے ترجمہ کردہ بیشتر خطبے چھپ چکے ہیں۔

معلوم ہوا ہے کہ اردو میں ایک ترجمہ جناب شہزاد احمد نے بھی کیا ہے، مگر

تاحال یہ منصف شہود پر نہیں آسکا۔  
 اردو کے علاوہ، خطبات کے تراجم، دیگر زبانوں میں بھی شائع ہو چکے ہیں: بنگالی،  
 بھاشا (انڈونیشیا)۔ پشتو، پنجابی، ترکی، سندھی، عربی، فارسی، فرانسیسی اور ہسپانوی۔  
 تشریح، توضیح، تفہیم

ڈاکٹر سید عبداللہ لکھتے ہیں:

”خطبات (تفصیل جدید الہیات اسلامیہ) حضرت علامہ کا فکری  
 شاہکار ہے۔ یہ کتاب جتنی مقبول ہے، اتنی ہی مشکل اور دقتیں بھی  
 ہے۔ اس کتاب کی مشکلات کئی طرح کی ہیں: اول یہ ہے کہ  
 اس کی زبان کیمانہ ہے جو اس لیے ناگزیر تھی کہ حضرت علامہ  
 نے جو مطالب اپنے خطبات میں پیش کیے ہیں، وہ قدیم و جدید  
 حکمت سے متعلق ہیں۔ لہذا قدرتی طور سے ان میں قدیم و جدید  
 معطیات علمی کے علاوہ قدیم و جدید نظریات و تصورات سے  
 متعلق اصطلاحیں اس کثرت سے موجود ہیں کہ خاص اہل علم کے  
 سوا بہت کم لوگوں کی سمجھ میں آ سکتی ہیں۔ قدیم حکمت کے  
 اصطلاحات و مطالب تو جدید دور کے قارئین میں سے معدودے  
 چند افراد کی دسترس میں ہیں، لیکن جدید حکمت کے الفاظ اور  
 اشارے بھی صرف صاحب اختصاص فلسفیوں کے بس کی بات ہے۔  
 ہر کوئی ان پر قادر نہیں۔

”ان لیکچروں میں مذہب، فلسفہ، اور سائنس تینوں ہی، کبھی ایک  
 دوسرے کے مقابل، کبھی ایک دوسرے کے متوازی، اور کبھی ایک  
 احترازی رنگ میں، ہمارے سامنے زبان و بیان کا ایک ایسا اسلوب  
 رکھ رہے ہیں جس سے صحیح فائدہ اٹھانے کے لیے، اور جس کی  
 اندرونی تہوں اور گہروں کو کھولنے کے لیے با استعداد اور ذی علم  
 قارئین کی ضرورت ہے۔

اور چونکہ اس خاص منہجے میں با استعداد اور ذی علم قارئین  
 قدرتی طور سے کچھ زیادہ نہیں، اس لیے عام اہتمام کے لیے ان  
 خطبات کو اطمینان بخش شرحوں اور قطعی و صحیح حواشی کے بغیر زیر  
 مطالعہ نہیں لایا جاسکتا۔“<sup>46</sup>

اس اقتباس کی ابتدائی طور میں سید صاحب نے خطبات اقبال کی جس مقبولیت کا  
 ذکر کیا ہے، وہ محل نظر ہے۔ اقبال کے شعری مجموعوں کی سینکڑوں اشاعتوں کے مقابلے



میں خطبات کے چھپنے کی نوبت دس بارہ مرتبہ ہی آئی ہے۔ (جملہء معترضہ)  
 مندرجہ بالا طویل اقتباس کا مقصد تفہیم خطبات میں درپیش مشکلات و مسائل کی طرف توجہ مبذول کرانا ہے۔ جب ڈاکٹر سید عبداللہ جیسا عالم نقاد اور اقبال شناس مطالعہ اقبال کی مشکلات اور دقتوں کا اعتراف کرے، تو گویا مشکلات نی الواقع موجود ہیں۔ خلیفہ عبدالکلیم ("فکر اقبال" لاہور، 1957ء) اور شاہ محمد عبدالغنی نیازی (جملہ: "اقبال" لاہور، اپریل 1955ء) نے خطبات اقبال کی تخفیف تیار کی جو ان مشکلات سے عمدہ برآ ہونے کی ابتدائی کوشش تھی۔ خطبات کی اشاعت کے تقریباً نصف صدی بعد تک بھی ان کے سنجیدہ مطالعے اور تفہیم کی جانب کوئی خاص اعتناء نظر نہیں آتا۔ نذیر نیازی کے ترجمے (تفصیل جدید الہیات اسلامیہ) اور محمد شریف بقا کی ترجمہ نما تشریح (خطبات اقبال پر ایک نظر) سلسلہء تفہیم خطبات کی ابتدائی کوششیں تھیں۔ مگر ترجمے اور تشریح سے آگے بڑھ کر، جیسا کہ ڈاکٹر سید عبداللہ نے متذکرہ بالا اقتباس میں متوجہ کیا ہے، خطبات کی "اطمینان بخش شروع اور قطعی حواشی" اور ان کے تجزیے اور تنقید کی ضرورت تھی۔ 1977ء میں اقبال صدی کے موقع پر اس ضرورت کا احساس ابھر کر سامنے آیا اور اسی کے نتیجے میں ڈاکٹر سید عبداللہ نے ایک قابل قدر کتاب "معلقات خطبات اقبال" مرتب کی۔ مگر اقبال صدی کے بعد، کئی برسوں تک مطالعہء خطبات کے سلسلے میں کوئی سنجیدہ کوشش سامنے نہیں آئی۔

لیکن اب گزشتہ آٹھ دس برسوں میں خطبات اقبال کے مطالعے اور ان کی تفہیم اور فکر اقبال میں ان کی قدر و قیمت اور اہمیت اجاگر کرنے کا رجحان نمایاں ہوا ہے۔ اور سال بہ سال اقبالیات کا یہ نیا رجحان بڑھ رہا ہے۔ دلچسپ بات یہ ہے کہ حالیہ برسوں میں اس رجحان کا آغاز بھارت سے ہوا۔ اقبال انسٹی ٹیوٹ سری نگر نے اس موضوع پر مولانا سعید احمد آبادی کے توسیعی لیکچروں کا اہتمام کیا۔ یہ لیکچر اب کتابی صورت میں بھارت کے علاوہ پاکستان سے بھی شائع ہو چکے ہیں (اقبال اکادمی، پاکستان لاہور، 1987ء)۔ مولانا سعید احمد اکبر آبادی نے خطبات کی تشریح و توضیح کی ہے اور ان کا تجزیاتی مطالعہ بھی۔ انہوں نے خطبات کے مجموعی جائزے کے علاوہ اس کے اہم موضوعات (تذکرہ باری تعالیٰ، وحدت الوجود، نماز باجماعت، حیات بعد الموت، حشر و نشر اور جبر و قدر وغیرہ) پر الگ الگ بحث بھی کی ہے۔ ان کے خیال میں علامہ کی کئی بحیثیت تفسیر اور بعض آراء محل نظر ہیں۔ مولانا سعید احمد نے خطبات کے بعض کنروز پہلوؤں کی تاویل کی ہے اور بعض مطابقت میں علامہ کی فرورگراشتوں کا اعتراف کیا ہے۔ تاہم ان کے خیال میں اس سے علامہ کی عظمت و اہمیت کم نہیں ہوتی۔

خطبات اقبال کی تفہیم و تشریح کی ایک اور کوشش پروفیسر محمد خان نے کی۔<sup>47</sup> انہوں نے ہر خطبے کی ملحدہ طلحہ شرح کی ہے۔ کہیں کہیں وہ تجزیے اور تفسیر کا انداز

انتیاری کرتے ہیں۔ سعید احمد اکبر آبادی کے برعکس وہ علامہ کی کلی تائید و تحسین کرتے ہیں۔ انہوں نے کسی مسئلے پر اقبال کے خیالات سے اختلاف کیا ہے اور نہ کوئی اعتراض۔ ہر حال، خوبصورت اور دلنشین اسلوب اور عام فہم انداز میں خطبات کی یہ خلاصہ نما تقریر ایک کار آمد اور قابل قدر کوشش ہے۔۔۔۔۔۔ اسی برس ڈاکٹر خالد مسعود کی تصنیف ”اقبال کا تصور اجتہاد“ چھپی۔<sup>48</sup> اگرچہ اس میں پورے خطبات اور اقبال کے مجموعی افکار زیر بحث آئے ہیں، تاہم اصل موضوع وسیع تر تاریخی پس منظر میں چھپے خطبے (اجتہاد فی الاسلام) کا مطالعہ ہے۔ یہ کوشش خطبات اقبال کے تفصیلی مطالعہ کی ضرورت کو جزوی طور پر پورا کرتی ہے۔

”تسہیل خطبات اقبال“ کے عنوان سے ایک کوشش علامہ اقبال اوپن یونیورسٹی اسلام آباد کے شعبہ اقبالیات نے بھی کی ہے۔<sup>49</sup> سات اہل قلم نے سات خطبوں کی تسہیل آسان زبان میں پیش کی ہے۔ ان میں سے بعض اصحاب فلسفے کے استاد ہیں، اس لیے ان کا فلسفیانہ انداز خطبات کو سمجھنے میں قدرے مشکل پیدا کرتا ہے۔ ہمارے خیال میں خطبات کو سمجھنے میں علامہ کی شاعری اور ان کے مکاتیب بہت مفید و معاون ہو سکتے ہیں۔ ڈاکٹر ابصار احمد، ڈاکٹر محمد ریاض اور پروفیسر رحیم بخش شاہین کے ہاں ایک حد تک شاعری سے مدد لینے کی کوشش نظر آتی ہے۔

خطبات کو سمجھنے کی کوششیں بھارت میں بھی جاری ہیں۔ اس سلسلے میں شعبہ فلسفہ، جامعہ عثمانیہ کے سابق استاد پروفیسر وحید الدین کی دو کتابیں چھپی ہیں۔ پہلی کتاب ”فلسفہ اقبال“ خطبات کی روشنی میں“ (دہلی 1987ء) یہ کتاب پاکستان میں بھی شائع ہو چکی ہے) سینئر طلبہ اور ریسرچ سکالروں کی ضروریات کے مد نظر تہجی گئی ہے۔ وحید الدین صاحب نے خطبات کی تلخیص کی ہے اور ان کا فلسفیانہ پس منظر اجاگر کرنے کے لیے انہوں نے ”یونانی فلسفیانہ روایت“، ”عہد وسطیٰ کا مسلم مفکر ابن خلدون“ اور ”عہد جدید کے فلسفی“ کے عنوانات کے تحت تقریباً ”سبھی اہم مشرقی اور مغربی مفکروں اور فلسفیوں اور ان کے افکار کا اجمالی تعارف کرایا ہے۔ اس کتاب کے آخر میں، وحید الدین صاحب نے اقبال کے فلسفیانہ فکر پر اپنے خیالات ظاہر کیے ہیں۔ وہ کہیں کہیں، اقبال سے اختلاف کرتے ہیں۔ ان کے نزدیک ”اقبال عالمی فلسفے کی کوئی تاریخ ساز شخصیت تو نہیں کہے جاسکتے“ مگر وہ اقبال کے فلسفیانہ فکر کے قائل ہیں۔ ان کے نزدیک ”مفکر اسلام“ اقبال نے اسلامی فکر اور جدید فکر کے پس منظر میں مغربی فکر کے طریقہء اظہار کو اپناتے ہوئے اسلامی اہلیات کا جو تصور پیش کیا، اس کی کہیں نظیر نہیں ملتی۔۔۔۔۔۔ ان کی دوسری کتاب ”اقبال انٹرنیٹ ڈاٹ کی دعوت پر“ سری نگر یونیورسٹی میں کی گئی تین تقریروں پر مشتمل ہے۔ (”نظر اقبال“ سری نگر، 1987ء) ان تقریروں میں پروفیسر موہن موہن نے خطبات اقبال کے بعض مباحث پر کلام کیا ہے۔ ان کا خیال ہے کہ اقبال کے پہلے چار



خطبوں کے اہیاتی مسائل (زمان و مکان، وجود باری، ہائے انسانی وغیرہ) ایسے ہیں جن میں قطعیت کبھی نہیں آسکتی، اس لیے ان خطبوں میں علامہ سے اختلاف کی گنجائش موجود ہے، اور اس لیے ہم نہیں کہہ سکتے کہ یہاں انہوں نے کوئی "انتظامی قدم" اٹھایا ہے، لیکن: "ان کا امتیاز یہ ہے کہ پہلی بار بحیثیت ایک اسلامی مفکر کے، انہوں نے اسلامی فکر کو 'جنھوڑا' اور سوچنے پر مجبور کیا، اور ایسی زبان میں ادا کیا جس کو غیر بھی سمجھ سکیں"۔۔۔۔۔ وحید الدین صاحب نے کہا ہے کہ آخری دو خطبے ہمارے علماء اور راہنماؤں کی خاص توجہ کے مستحق ہیں۔ خطبات کے جس ترجمے کا اوپر ذکر کیا گیا (تھیکر وینی پر تجدید نظر دہلی، 1994ء) اسے بھی بھارت میں تقسیم خطبات کے سلسلے کی تازہ کڑی سمجھنا چاہیے۔

پاکستان سٹڈی سنٹر کراچی نے چند برس پہلے خطبات اقبال کے موضوع پر ایک سہ روزہ مجلس مذاکرہ (2 تا 4 اپریل 1987ء) کا اہتمام کیا تھا۔ اس سے بھی مطالعہ خطبات کے اس نئے رجحان کو تقویت ملی۔ اقبالیات کی تاریخ میں یہ پہلی بار ہوا کہ خاص خطبات کے موضوع پر بالاجہتمام ایک سیمینار منعقد ہوا جس میں جسٹس قدیر الدین احمد، پروفیسر کرار حسین، پروفیسر مرزا محمد منور، ڈاکٹر جسٹس جاوید اقبال، مولانا محمد طاسین، پروفیسر محمد عثمان اور ڈاکٹر جمیل جاہلی جیسے دانش وروں اور عالموں نے حصہ لیا۔ اس کی روداد اور مقالات کتابی صورت میں شائع ہو چکے ہیں۔ ("اقبال"۔۔۔ فکر اسلامی کی تشکیل نو" کراچی، 1988ء) اس کتاب کو خطبات اقبال کی تقسیم میں ایک پیش رفت قرار دینے میں کوئی حرج نہیں۔ بعض بزرگوں کے خیالات سے اختلاف کی ایک صورت پیدا ہوتی ہے، مثلاً: پروفیسر محمد عثمان کا خیال ہے کہ علامہ اقبال جمہوریت کی ترقی یافتہ صورت (سوشل ڈیموکریسی) کو اپنے تصورات سے زیادہ قریب پاتے تھے، اس لیے آج مسلمان اسلام اور سوشل ڈیموکریسی کے تعاون سے اپنے مسائل حل کر سکتے ہیں (عثمان صاحب نے سوشل ڈیموکریسی کا زجرہ "اشتراکی جمہوریت" کیا ہے) اب سوال یہ ہے: کیا اسلام اور سوشل ڈیموکریسی کے تعاون سے کوئی نتیجہ نیز صورت پیدا ہو سکتی ہے؟ پروفیسر عثمان مرحوم ہو چکے۔ اگر وہ روس اور مشرقی یورپ کی "اشتراکی جمہوریتوں" کا انجام اپنی آنکھوں سے دیکھ لیتے تو نہ معلوم وہ اقبال کے اس (میدن) اجتہاد کی تعبیر کس انداز اور کن الفاظ میں کرتے۔ اختلاف کی گنجائش بعض دیگر مضامین سے بھی نکلتی ہے، مگر بحیثیت مجموعی بیشتر مضامین بہت اچھے، عالمانہ اور حوالوں سے لیس (Well documented) ہیں۔ جو دو تین سرسری اور تاثراتی نوعیت کے مضامین ہیں، جی چاہتا ہے کاش وہ بھی ایسے ہی ہوتے!

مکتبہ جامعہ، دہلی کی شائع کردہ ڈاکٹر عبدالمغنی کی تصنیف "اقبال کا نظریہ" خودی میں بھی خطبات کا تفصیلی مطالعہ شامل ہے جو ایک پوری کتاب کے بقدر ہے۔ مصنف کا خیال ہے کہ خطبات میں علامہ اقبال نے مشرقی حکمت و تصوف اور مغربی فلسفہ و



- انصاری۔ مشمولہ: "اقبال عبد آفریں" ملتان، 1987ء۔
- 11- اقبال کی شاعری کا ایک بنیادی کردار: ہمیں احمد۔ "برگ گل" اقبال نمبر، سندھری، 1987ء۔
- 12- اقبال کے خطبات اور شاعری: خواجہ منظور حسین، مشمولہ: "اقبال اور بعض دوسرے شعراء" اسلام آباد۔
- 13- خطبہ و صدارت، تشکیل جدید ایبٹ آباد اسلامیہ: ڈاکٹر "ظفر الحسن"۔ اقبالیات لاہور، ستمبر 1994ء۔
- خطبات کی جانب اہتمام کے ایک دو پہلو اور بھی ہیں۔ عالیہ برسوں میں خطبات کے حوالے سے چند تحقیقی مقالے لکھے گئے ہیں، مثلاً:
- 1- اقبال اور امکانات مذہب (آخری خطبے کا تحقیقی و توضیحی مطالعہ) از نظام رسول محمد، ایم فنل اقبالیات، شعبہ اقبالیات علامہ اقبال اوپن یونیورسٹی اسلام آباد۔ (1992ء) ص 137۔ گمران: (ڈاکٹر وحید عشرت)
- 2- خطبات اقبال، نئے تناظر میں از محمد سمیل عرب۔ ایم فنل اقبالیات شعبہ اقبالیات، علامہ اقبال اوپن یونیورسٹی اسلام آباد۔ گمران (پروفیسر محمد نور)۔
- 3- مکتبہ پر دین کا ایم اسے علوم اسلامیہ (پنجاب یونیورسٹی لاہور 1989ء) کا مقالہ: "اقبال کا تصور آخرت" بیشتر خطبات کے حوالے سے لکھا گیا ہے۔
- خطبات کی جانب توجہ مبذول ہونے کا ایک نتیجہ یہ ہے کہ تنقید اقبال میں خطبات سے اشتہار اور اس کے حوالوں کا رجحان بڑھ رہا ہے، مثلاً دیکھیے: ڈاکٹر نظام رسول ملک کا مجموعہ "مضامین" "اقبال سرود آفریں" (اقبال انسٹی ٹیوٹ سری نگر۔ 1992ء) اسی طرح اہتمام کی ضرورت اور اس کی اہمیت پر ہونے والے مباحث میں خطبات اقبال کے حوالے دیئے جاتے ہیں۔ فلسفے کے استاد ڈاکٹر عشرت حسن انور نے دوسرے خطبے کے حوالے سے علامہ کے بعض تناقضات کا ذکر کیا ہے (اقبال اور مشرق، مغرب کے مفکرین بزم اقبال لاہور، 1989ء) اس پر ایک اظہار خیال حضرت یاسین صاحب نے کیا ہے ("اقبالیات" لاہور۔ ہولائی تا ستمبر 1995۔ ص 119 تا 126)۔ خطبات اقبال پر بحث مباحث ایک مفید علمی رجحان ہے۔

### اقبال کا اصل کارنامہ: شاعری یا خطبات؟

مطالعہ و خطبات اقبال کے ذریعہ رجحان کو امر کتابوں اور مضامین کے اس تعارف تک ہی محدود رکھنا جائے تو غالباً بات ادھوری رہے گی۔ چنانچہ اس ضمن میں بعض ایسے پہلوؤں کا ذکر ضروری ہے جن سے خطبات پر کلام کرنے والے مختلف اصحاب کے ذہنیات نظر کا اندازہ ہوتا ہے۔ ایک احساس تو سب حضرات کے ہاں مشترک ہے کہ



- 3- کچھ لوگوں کے خیال میں خطبات میں علامہ کے نتائج فکر حتمی نہیں ہیں۔ وہ محض ان سوالات اور فکری مسائل کا مظہر نامہ پیش کرتے ہیں جو اس وقت علامہ کو پیش تھے۔ محمد سیل عمر کا خیال ہے کہ خطبات کی تحریر کے وقت جو مسائل سامنے آ رہے تھے، خطبات میں ان کے جوابات قیاسی تھے، اور شاعری کی طرح اقبال کے خطبات میں بھی ”نئے شوالے“ موجود ہیں۔ 56- علامہ کے تصور اجتہاد کے سلسلے میں پروفیسر محمد منور کا خیال ہے کہ ان کے خیالات مسلسل ارتقاء پذیر رہے ہیں، لہذا یہ کیوں فرض کر لیا جائے کہ 1928ء-1929ء میں انہوں نے جو کچھ کہا، اور ان کی سوچ کا جو رخ وفات سے آٹھ نو برس پہلے ان کے خطبات میں نظر آتا ہے، وہ 1929ء سے 1938ء تک کے عرصے میں جوں کا توں برقرار رہا 57- (اگرچہ پروفیسر عبدالمعنی کے خیال میں علامہ اقبال نے اپنے خطبات میں جو کچھ کہا، وہ ان کی پختہ عمر کے نتائج فکر ہیں۔ 58
- 4- پروفیسر اسلم انصاری کا نقطہ نظر یہ ہے کہ ان خطبات نے اجیائے اسلام کی جدید تحریکوں میں استحکام پیدا کیا اور ان پر قابل لحاظ اثرات مرتب کیے۔ 59- راقم کو اس سے اتفاق نہیں ہے۔

خطبات کے سلسلے میں مندرجہ بالا آراء مختلف اور متضاد نقطہ ہائے نظر کی ترجمان ہیں۔ ہم نے ان کی طرف چند سرسری اشارے کیے ہیں۔ ضرورت اس امر کی ہے کہ مطالعہ خطبات کے مختلف رجحانات کا جامع اور سیر حاصل مطالعہ و تجزیہ کیا جائے۔ ہمارے خیال میں زیادہ متوازن رویہ یہ ہو گا کہ خطبات کو علامہ کے فکری سفر کی ایک منزل سمجھا جائے کیونکہ یہ وقت سے آٹھ برس پہلے مرتب کیے گئے تھے۔ مطالعہ اقبال میں بلاشبہ خطبات کی بہت اہمیت ہے اور فکر اقبال کی کسی بھی تعبیر و تفسیح میں انہیں نظر انداز کرنا غلط ہے۔ عمر یہ سمجھنا بھی صحیح نہیں کہ اقبال کا فکر تمام و کمال انہی خطبوں پر منحصر و محیط ہے۔ بقول سید نذیر نیازی، علامہ چاہتے تھے کہ اس کے بعض ”اجزاء اگر علامہ کی نظر سے گزر جائیں تو اچھا ہے۔“ 60 پھر یہ کہ علامہ اقبال کا خیال ان ”مطالب کو جو خطبات میں لڑا کیے گئے“ اور زیادہ وضاحت، بلکہ ایک حد تک نئے انداز میں پیش کرنے کا تھا۔ 61 چونکہ ایمانہ ہوسکا، غالباً اسی لیے سید سلیمان ندوی، ابوالاعلیٰ مودودی اور ابوالمحسن علی ندوی جیسے روشن خیال علماء بھی جو اقبال کے پر جوش مداح بھی ہیں، خطبات کے بارے میں کچھ تاملات و تحفظات (Hesitations and reervations) رکھتے ہیں۔

## حواشی و تعلیقات

- 1- انجمن کے جلسوں میں نظمیں پڑھنے کی ابتدا انہوں نے 1900ء میں کی ("تار و جیم")۔ 1901ء میں "جیم کا خطاب بلال مید سے" 1902ء میں "اسلامیہ کالج کا خطاب ہفتاب سے" 1903ء میں "ایرگو ہاربا" (فریاد امت) اور 1904ء میں "تصویر ارد" "پڑھی گئی۔ 1905ء میں اقبال اعلیٰ تعلیم کے لیے یورپ چلے گئے۔ 1908ء میں یورپ سے واپسی پر نظم گوئی کا منقطع سلسلہ پھر جاری ہوا ("شکوہ")۔۔۔ ازاں بعد بھی دقا "ذوق" وہ انجمن کے جلسوں میں نظمیں پیش کرتے رہے۔ مزید تفصیل کے لیے دیکھیے "اقبال اور انجمن حمایت اسلام" از محمد حنیف شاہد، لاہور 1976ء)
- 2- "ہنگ در" کی پہلی نظم "ہالہ" شیخ عبدالقادر کے جاری کردہ رسالے "نخون" کے اولین شمارے (اپریل 1901ء) میں شائع ہوئی۔ بعد ازاں کئی برسوں تک اس میں اقبال کی نثرات نظم و نثر شائع ہوتی رہیں۔ (تفصیل کے لیے دیکھیے: عابدہ سلطانہ سوز کا مضمون "اقبال اور نخون" مشمولہ "برگ گل" اقبال نمبر 1977ء، کراچی)۔
- 3- تفصیل کے لیے دیکھیے: محمد عبداللہ قریشی کا مضمون "مترکہ و اسرار خودی" مشمولہ: مجلہ "اقبال" لاہور اکتوبر 1953ء، اپریل 1954ء۔
- 4- The Secrets of the self، اولین اشاعت: نیگلین، لندن 1920ء
- 5- مصنف: Nicholas P. Agnidides، کولمبیا یونیورسٹی پریس نیویارک 1910ء۔
- 6- "اقبال کی محبت میں" از ڈاکٹر محمد عبداللہ چٹائی مجلس ترقی ادب لاہور، 1977ء۔ ص 299۔
- 7- کتاب مذکور ص 300
- 8- Mohammedan Theories of Finance، ص 91
- 9- اس کا تذکرہ کسی جگہ ملتا ہے، مثلاً:  
Reconstruction، طبع اول: 242۔
- 10- (ب) اقبال نامہ، جلد اول، مرتبہ شیخ عطاء اللہ۔ شیخ محمد اشرف لاہور، (1945ء) ص 131، 132۔  
135۔
- 11- (ج) اقبال کی محبت میں: ص 300، 301۔
- 12- اقبال نامہ، جلد اول: ص 131، 136
- 13- اس کا ذکر، سید سلیمان ندوی کے نام ایک خط میں ملتا ہے۔ دیکھیے: کتاب مذکور، ص 132
- 14- اقبال کی محبت میں: ص 301، 302۔ نیز ملاحظہ کیجئے: مولانا غلام مرشد کا مضمون یہ عنوان: "علامہ اقبال رحمت اللہ علیہ سے سعادت مندانہ ملاقاتیں" مشمولہ، "نقوش" جنوری 1979ء، ص 301



تا 327

- 13- اقبال کی صحبت میں: ص 302
- 14- محمد سعید الدین جعفری کے نام 13 اگست 1924ء کے خط میں اسی خطبے کی طرف اشارہ ہے۔ اقبال لکھتے ہیں: "میں ایک مصلح مضمون انگریزی میں لکھ رہا ہوں: "The Idea of Ijtihad in the law of Islam" (ادراق گم گشتہ: مرتبہ: رحیم بخش شایین۔ اسلامک پبلسٹی کیمپرس لاہور، 1975ء۔ ص 118)۔
- 15- اس کا جزوی متن "اقبال اور انجمن حمایت اسلام" (ص 110-113) میں درود "ایالیساواں سالانہ جلسہ منعقدہ 16 اپریل 1927ء" کے حوالے سے اور گفتار اقبال " (مرتبہ: محمد رفیع افضل۔ ادارہ تحقیقات پاکستان، نجاب پبلیشرز لاہور، 1969ء، ص 25) میں روزنامہ "زمیندار" 20 اپریل 1927ء کے حوالے سے شامل ہے۔
- 16- اقبال نامہ، جلد دوم، صفحہ 333 ("محمد یعقوب لدھیانے کا ہاشیہ تھا۔ وہ حقیر اللہ خاں اور ڈارلنگ کا بیٹو بھی تھا۔ یعقوب سے میں نے انتظام کیا تھا کہ وہ علامہ سے اٹھایا کرے اور باقاعدہ تائپ کر کے علامہ کی خدمت میں پیش کرے۔ بعد کے تین کپیوں کے لیے علامہ نے الگ انتظام کیا تھا۔" مکتوب ڈاکٹر عبداللہ چٹا کی بنام رفیع الدین ہاشمی، 25 فروری 1977ء)۔
- 17- اقبال نامہ، جلد اول: ص 152 تا 158۔
- 18- اقبال نامہ، جلد دوم: مرتبہ: شیخ عطاء اللہ۔ شیخ محمد اشرف لاہور 1951ء۔ ص 334-335-337۔
- 19- اقبال نامہ، جلد اول: ص 217۔
- 20- اقبال کے اکثر سوانح نگاروں (ظاہر فاروقی، عبدالسلام ندوی، عبدالحیید سالک، عبدالسلام فورسید) نے اسے دسمبر 1928ء کا واقعہ لکھا ہے اور کٹیڑوں کی تعداد چھ بتائی ہے۔ یہ (دونوں ہاشمی درست ہیں۔ سزا در اس کی تفصیلات کے لیے ملاحظہ کیجیے: "اقبال کی صحبت میں" ص 319 تا 342۔ نیز "نعتوش" اقبال نمبر، جلد اول، 1977ء: ص 550 تا 567)۔
- 21- Letters of Iqbal، مرتبہ: شیر احمد ڈار۔ اقبال اکادمی پاکستان لاہور، 1977ء، ص 119۔
- 22- کتاب مذکور، ص 121۔
- 23- مکتوبات اقبال، مرتبہ: سید نذیر یازمی۔ اقبال اکادمی پاکستان کراچی، 1957ء، ص 24۔
- 24- اقبال نامہ، جلد اول: ص 211۔
- 25- اقبال کی صحبت میں: ص 324۔
- 26- مکتوبات اقبال: ص 22۔
- 27- کتاب مذکور: ص 23۔
- 28- متن خط میں 6 اپریل ہے جو درست نہیں۔
- 29- اول الذکر نسخہ کیمبرج پبلیشرز لاہور میں (حوالہ نمبر C.90.3، 13.7) اور سو فر الڈر ٹرینی کالج لاہور میں (کیمبرج میں (حوالہ نمبر: Adv.C.25.38) محفوظ ہے) (یہ اطلاعات ڈاکٹر سعید اختر

- درانی کی فراہم کردہ ہیں۔)
- 30- اقبال نامہ، جلد اول، ص: 220
- 31- مکتوبات اقبال، ص: 83
- 32- کتاب مذکور ص: 117
- 33- کتاب مذکور ص: 132
- 34- کتاب مذکور، ص: 117، 465 نیز: خطوط اقبال، ص: 215
- 35- ادارہ ثقافت اسلامیہ لاہور، 1986ء۔
- 36- 1986ء کا اقبالیاتی ادب از ڈاکٹر رفیع الدین ہاشمی۔ انجمن اکادمی پاکستان لاہور۔ 1988ء، ص: 24، 25۔
- 37- تشکیل جدید الہیات اسلامیہ: بزم اقبال لاہور۔ 1958ء، ص (الف)۔
- 38- کتاب مذکورہ ص: "ب"۔
- 39- خطبات اقبال پر ایک نظر: اقبال اکادمی پاکستان لاہور، 1987ء، ص: 18
- 40- خطبات اقبال پر ایک نظر از محمد شریف بٹ: لاہور (1974ء) ص: 4۔
- 41- دیباچہ: خطبات اقبال پر ایک نظر از مولانا سعید احمد اکبر آبادی، ص: 6
- 42- سید نذیر نیازی، 'حیات اور تصانیف' از نسیم اختر، غیر مطبوعہ تحقیقی مقالہ ایم اے، اردو، پنجاب یونیورسٹی لاہور، 1983ء۔ ص: 170۔
- 42- الف مقالہ مذکور، ص: 171۔
- 43- مضمون: "اقبال کے انگریزی خطبات" مشمولہ: "فنون" لاہور ستمبر / اکتوبر 1970ء، ص: 39۔
- 44- ایجوکیشنل ہیشنگ باؤس دہلی، 1994ء، ص: 207۔
- 45- تنقید دینی پر تجدید نظر، ص: 3
- 46- مقالات خطبات اقبال، مرتبہ: ڈاکٹر سید عبداللہ۔ اقبال اکادمی پاکستان لاہور، 1977ء، ص: "ر" اور "ش"۔
- 47- فکر اسلامی کی تشکیل نو، لاہور، 1985ء۔
- 48- مکتبہ حرمت، راولپنڈی، 1985ء۔
- 49- علامہ اقبال اوپن یونیورسٹی اسلام آباد، 1986ء۔
- 50- دیباچہ: فکر اقبال، اقبال انسٹیٹیوٹ سری نگر، 1987ء، ص: 5۔
- 51- فکر اسلامی کی تشکیل نو، ص: 19۔
- 52- ابتداء: فلسفہ اقبال، خطبات کی روشنی میں، اقبال انسٹیٹیوٹ، سری نگر، 1987ء۔
- 53- نوائے وقت، لاہور، 24 اگست، 1987ء۔
- 54- اس بحث کی تصنیف اور اس پر محاسن کے سہہ دیکھیے: اقبالیات کے تین سال، از ڈاکٹر رفیع الدین ہاشمی۔ جرائد کینٹر لاہور، 1993ء، ص: 83، 94۔



- 55- محمد اقبال و موقفہ من الحضارة الغریبية؛ ڈاکٹر طفیل الرحمن، مکہ، 1988ء۔
- 56- "اقبالیات" لاہور، جولائی 1987ء۔
- 57- دیکھیے: مرزا محمد منور صاحب کا مضمون، مشمولہ: "اقبال" فکر اسلامی کی تشکیل نو" مجلہ: حسین محمد جعفری، پاکستان ملٹی سنٹر کراچی، 1988ء۔
- 58- اقبال کا تخریہ، خودی ص 226۔
- 59- اقبال عند آفریں ص 132۔
- 60- تشکیل جدید اہمیات اسلامیہ، ص: "ب"۔
- 61- کتاب مذکور، ص: "د"۔